

بِسْمِ اللّٰهِ الرَّحْمٰنِ الرَّحِیْمِ

## بچے کا نام اخرم رکھنا

دارالافتاء اہلسنت (دعوت اسلامی)

سوال

کیا اخرم نام رکھنا درست ہے؟

جواب

اخرم نام رکھنا نہ صرف درست بلکہ بہتر ہے کہ یہ نبی کریم صلی اللہ تعالیٰ علیہ وآلہ وسلم کے ایک صحابی رضی اللہ تعالیٰ عنہ کا نام ہے، اور ہمیں اچھوں کے نام پر نام رکھنے کی ترغیب ارشاد فرمائی گئی ہے، نیز امید ہے کہ ان کے نام پر نام رکھنے سے ان کی برکت بھی بچے کے شامل حال ہوگی۔

اسد الغابہ فی معرفۃ الصحابہ میں ہے ”اخرم الہجیمی معدود فی الصحابہ“ ترجمہ: اخرم الہجیمی رضی اللہ تعالیٰ عنہ کا شمار صحابہ کرام رضوان اللہ تعالیٰ علیہم اجمعین میں ہوتا ہے۔ (اسد الغابہ فی معرفۃ الصحابہ، جلد 1، صفحہ 183، دارالکتب العلمیہ، بیروت) جامع الاصول میں ہے

”الاخرم: بفتح الهمزة وسكون الخاء المعجمة وفتح الراء“

ترجمہ: اخرم، ہمزه (یعنی الف) کے زبر، خاء کے سکون اور راء زبر کے ساتھ ہے۔ (جامع الاصول، جلد 12، صفحہ 841، دارالبیان) الفردوس بماثور الخطاب میں ہے ”تسموا بخیارکم“ ترجمہ: اپنے اچھوں کے نام پر نام رکھو۔ (الفردوس بماثور الخطاب، جلد 2، صفحہ 58، حدیث: 2328، دارالکتب العلمیہ، بیروت)

صدر الشریعہ مفتی محمد امجد علی اعظمی رحمۃ اللہ علیہ لکھتے ہیں: ”انبیائے کرام علیہم الصلوٰۃ والسلام کے اسمائے طیبہ اور صحابہ و تابعین و بزرگان دین کے نام پر نام رکھنا بہتر ہے، امید ہے کہ اون کی برکت بچے کے شامل حال ہو۔“ (بہار شریعت، جلد 3، حصہ 15، صفحہ 356، مکتبہ المدینہ، کراچی)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰى عَلَيْهِ وَاٰلِهٖ وَسَلَّمَ

مجیب: ابو حفص مولانا محمد عرفان عطاری مدنی

فتویٰ نمبر: WAT-4775

تاریخ اجراء: 01 رمضان المبارک 1447ھ / 19 فروری 2026ء



## Dar-ul-IftaAhlesunnat (Dawat-e-Islami)



[www.fatwaqa.com](http://www.fatwaqa.com)



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



[feedback@daruliftaahlesunnat.net](mailto:feedback@daruliftaahlesunnat.net)